

καὶ δολόεντα Τροίας ἔδη,  
 Ἄγαμέμνονά τε λόγχαις  
 Ἑλλάσι κλεινότατον στέφανον  
 δὸς ἀμφὶ κρᾶθ' ἔον 1530  
 κλέος ἀείμνηστον ἀμφιδεῖναι.

## [ΑΓΓΕΛΟΣ.]

ὦ Τυνδαρεία παῖ, Κλυταιμνήστρα, δόμων  
 ἔξω πέρασον, ὡς κλύης ἐμῶν λόγων.

## ΚΛΥΤΑΙΜΝΗΣΤΡΑ.

φθογγῆς κλύουσα δεῦρο σῆς ἀφικόμην,  
 ταρβοῦσα τλήμων κάκπεπληγμένη φόβῳ 1535  
 μή μοί τιν' ἄλλην ξυμφορὰν ἤκεις φέρων  
 πρὸς τῇ παρούσῃ.

## ΑΓΓΕΛΟΣ.

σῆς μὲν οὖν παιδὸς πέρι  
 θαυμαστά σοι καὶ δεινὰ σημῆναι θέλω.

## ΚΛΥΤΑΙΜΝΗΣΤΡΑ.

μὴ μέλλε τοίνυν, ἀλλὰ φράζ' ὅσον τάχος.

## ΑΓΓΕΛΟΣ.

ἀλλ', ὦ φίλη δέσποινα, πᾶν πεύσει σαφῶς. 1540  
 λέξω δ' ἀπ' ἀρχῆς, ἦν τι μὴ σφαλεῖσά που  
 γνώμη ταράξῃ γλῶσσαν ἐν λόγοις ἐμήν.  
 ἐπεὶ γὰρ ἰκόμεσθα τῆς Διὸς κόρης  
 Ἄρτέμιδος ἄλσος λείμακας τ' ἀνθεσφόρους, 1545  
 ἔν' ἦν Ἀχαιῶν σύλλογος στρατεύματος,  
 σὴν παῖδ' ἄγοντες, εὐθὺς Ἀργείων ὄχλος  
 ἠθροίζεθ'. ὡς δ' ἐσείδεν Ἄγαμέμνων ἀναξ  
 ἐπὶ σφαγὰς στείχουσαν εἰς ἄλσος κόρην,  
 ἀνεστέναζε, κᾶμπαλιν στρέψας κάρα 1550  
 δάκρυα προῆγεν, ὀμμάτων πέπλον προθείς.  
 ἦ δὲ σταθεῖσα τῷ τεκόντι πλησίον,